
ननित IN स ५ ० 


ప్రార్థన 
. వీతాఖిల విషయేచ్చం, జీవానందాశ్రుపులకమత్యచ్చమ్‌ | 
సీతాపతి దూతాద్యం వాతాత్మజ మద్య భావయే హృద్యమ్‌ ॥ 


. తరుణారుణముఖ కమలం కరుణారస పూర పూరితౌజ్ఞమ్‌ । 


సంజీవన మాశాసే మంజుల మహిమాన మంజనాభాగ్యమ్‌॥ 


. శంబరవైరి శరాతిగ మంబుజదళ విపులలోచనోదారమ్‌ । 


కంబుగలమనిలదిష్టం వింబ జ్వలితోష్ట మేకమవలంబే ॥ 


! దూరీక్ళత సీత్రార్తిః 


ప్రకటీకృత రామ వైభవస్ఫూర్తిః । 
దారిత దశముఖ కీర్తిః 
పురతో మమ భాతు హనుమతో మూర్తిః ॥ 


. అతులిత బలధామం స్వర్గశైలాభదేహం 


దనుజ వనకృశానుం జ్ఞానినా మ(గ్రగణ్యమ్‌ । 
సకల గుణ నిధానం వానరాణామదీశం 
రఘుపతి ప్రియభక్తం వాతజాత్మం నమామి ॥ 


. యత్ర యత్ర రఘునాథ కీర్తనం 


తత్ర తత్ర కృతమస్తకాంజలిమ్‌ । 
బాష్పవారి పరిపూర్ణ లోచనం 
మారుతిం నమత రాక్షసాంతకమ్‌॥ 


మే 2023 

~ & విద్యాప్రకాశానందగిరి స్వాములవారు 


23925589) అను ప్రవావాము రెం డం 
మార్గములుగా (ప్రవహించును - శుభమార్గము, అశుభమార్గము అని. 
వివేకవంతుడు అశుభ మార్గమును నిరోధించి ఆ శక్తిని అభ్యాసముచే 
శుభమార్గమందే వినియోగించి ధన్యుడగును. 

కాబట్టి ప్రయత్నపూర్వకముగ ప్రతివారును తమ యందలి అసుర 
ప్రవృత్తులను పారద్రోలి, దైవసంపదను అభివృద్ధి పజచుకొనవలెను. 
పాపవాసనలను పోగొట్టుకొని పుణ్య సంస్కారములను కలుగజేసికొన 
వలెను. అయితే ఇక్మార్యమునకు అభ్యాసము, సాధన చాల అవసరము. 
అనేక జన్మల నుండి అలవాటైన కు ప్రవృత్తులు, దుసంస్మారములు ఒక 
రాగాన వెంటనే నశింపవు. అవి హృదయ క్షేత్రమున బాగుగ రూఢిపడి 
యుండును. కావున మంచి అలవాట్లను, సత్సంస్మారములను బాగుగ 
అభ్యసించవలెను. కనుకనే శ్రీ శంకరులు “మనసి విచిన్తయ వారం 
र्ठ" అని సెలవిచ్చుటకు కారణము. సత్య సిద్ధాంతములను మరల 
మరల చింతన చేయవలెనని వారు ఆనతిచ్చిరి. కావున అభ్యాసము 
చాల అవసరము. 

సాధనంబును చేయవలెనన్నా 

అనుభూతియంతయు, సాధనంబుచె గట్టిపడునన్నా 

నియమపూర్వక నిష్ట చేతను 

మురికినంతను తొలగద్రోచియు 

ర్మలంబగు మానసంబున 


ని 
దేవదేవుని గాంచుచుండుము ॥త ॥ 


6 వేదాంతభేరి 


¢ హార్మోనియం, టైపుకొట్టుట, సైకిల్‌ త్రాక్కుట మొదలైన వానిని 
ప్రతిరోజు అభ్యసించుటచే కొలది దినములకు వానిలో మనుజుడు 
ప్రావీణ్యము నెట్లు సంపాదించుచున్నాడో, అట్లే దైవవిద్య, సచ్చీలము 
మొదలైనవి కూడ నిరంతరాభ్యాసముచే దృఢత్వమును పొందగలవు. 

అజ్ఞోపి తజ్జతామేతి శనైః శైలో౭ పి చూర్ద్వతే । 

+> హ్యేతి మహాలక్ష్యం పశ్యాభ్యాస విజృంభితమ్‌ ॥ 

అభ్యాసముచే తెలివి తక్కువపొడు తెలివిగలవాడగును. ప్రతిరోజు 
కొంచెము కొంచెము రాతిని పగులగొట్టుచు పోయినచో, కొంత 
కాలమునకు పర్వతముకూడ చూర్ణమైపోవును. అల్లే గురిని అభ్యసించుటచే 
కొంత కాలమునకు బాణముచే లక్ష్యమును చక్కగా భేదింపగలుగుచున్నాడు. 
అదియంతయు అభ్యాసముయొక్క మహిమయేయని శ్రీ వసిష్టమహర్షి 
యోగవాసిష్టమున చెప్పిరి. 

కావున, శాస్తానుకూలమగు పురుష ప్రయత్నము నాశ్రయించి 
జీవుడు బంధవిముక్తి కొఅకు, (బ్రహ్మచర్య లక్ష్యసాధనకొఅజకు 
అహర్షిశములు పాటుపడవలయును. 

గత దినమందలి అజీర్ణాది దోషములు నేటి బెషథాది గుణములచే 
క్షయించులాగున ఈ జన్మయందలి శుభ పురుష ప్రయత్నముచే 
పూర్వజన్మవు అశుభ వురుష ప్రయత్నము నిస్సందేహముగ 
శమించిపోవును. 

సంసార కుహరాదస్మా న్నిర్గన్రవ్యం స్వయం బలాత్‌ । 

పౌరుషం యత్నమా ్రిత్య హరిణేవారిపంజరాత్‌ ॥ 

“ఉత్తమ పురుష ప్రయత్నము నాశ్రయించి ఈ సంసారమను 
గోతినుండి - శత్రుపంజరమునుండి సింహమువలె - స్వయముగ 
బలాత్మారముగ బయల్వెడలవలెను”. విశ్వామిత్రుడు తనయొక్క తీవ్ర 

_ ప్రయత్నమువలననే బ్రహ్మర్షి उगत. భగీరథుడు తన యొక్క 
ప్రయత్నాతిశయమువలననే గంగను భూలోకమునకు రప్పింపగల్లెను. 
బుద్ధదేవుడు తనయొక్క అకుంఠిత ప్రయత్నము యొక్క ప్రాబల్యము 
చేతనే నిర్వాణమను లక్ష్యమును తన జీవితమందే చేరగల్లెను. ఇదే 
ప్రకారముగ ఎందరో బుషులు, మునులు, మహనీయులు తనయొక్క 
పురుష ప్రయత్నముయొక్క మహిమచే లక్ష్యమగు పరమాత్మను 
బొందగల్లిరి. కావున, మెజుపువలె చంచలమైనట్టి ఈ సంసారమును 
బొందిన మనుజుడు సచ్చాస్త, సాధుజన సాంగత్యములచే అజ్ఞానమను 
బురదనుండి సారవస్తువగు ఆత్మను ఉద్ధరింపవలెను. వార్థక్యము 
రాకమునుపే, బాల్య, యౌవనములందే ఈ సంసారమను మహా 
సముద్రమును విశుద్ధబుద్ధియను నావచే దాటి వేయవలెను. ఏది శ్రేయమో 
దానిని ఇపుడే ఆచరించవలెను. వృదుడైన పిదప మనుజుడేమి 
చేయగలడు? ९ అతని స్వంత అవయవములు కూడ అతనికి 
భారభూతములుగ తోచును. ఆత్మ జ్ఞానార్థము దృఢ ప్రయత్నము 
గావించినచో తనకు తానే బంధువగును. అట్లు కాకున్న తనకు తానే 
శత్రువగును. ఇవ్విధముగ వివేకాదుల ద్వారా పురుష ప్రయత్నముచే 
తన్ను తాను ఉద్ధరించుకొనినచో ఇక తన యొక్క రక్షణమందు వేటు 
ఉపాయ మొద్దియును లేదు. 

ఇహైవ నరకవ్యాధేశ్చికిత్సాం నకరోతియః। 
గత్వా నిరౌషధం స్థానం సరుజః కిం కరిష్యతి ॥ 
“నరకమను వ్యాధికి ఈ లోకమున ఎవడు చికిత్సగావించు 
కొనడో, అట్టి భవరోగగ్రస్తుడు (శాస్త్ర సత్సాంగత్యాది) జెషధములు లేని. 
र లోకములకు జని ఏమి చేయగలడు?” కావున సంసార 


*ఖనివారకమగు పురుష ప్రయత్నము నాశ్రయించి తరింపవలెను. 


8 వేదాంతభేరి 


क తపాంసి న తీర్థాని న मेष జయన్తి చ। 
సంసార సాగరోతారే సజ్జనసేవనం వినా॥ 


సంసార సముద్రమును దాటుటయందు తపస్సులు కాని, 
తీర్థములు కాని, శాస్త్రములు కాని సజ్ఞనులగు మహాత్ముల సేవనము 
లేనిచో విజయవంతములు కానేరవు. నావికుని యొద్ద నౌక లభించునట్లు 
మహానుభావుడగు జ్ఞానియొక్క సాంగత్యము వలన, సంసార 
సముద్రమును దాటుటకు యుక్తి లభించును. దారిద్ర్యము, మరణము, 
దుఃఖము - ఇత్యాది విషయములతో కూడిన ఈ సంసార (భ్రమయను 
రోగము సాధుజన సాంగత్యమను జెషధముచే సంపూర్తముగ 
నశించిపోవును. 


కాబట్టి మహాకష్ట పరిస్థితులు సంటప్రాప్తించినప్పటికిని కూడ 
మనుజులు సాధుజనసాంగత్యమును ఒకింతైనను వదలరాదు. మటియు, 
దరిద్రుడు మణులను వెదకునట్లు పరమాత్మ యందు విశ్రాంతి నొందిన 
మనను గలవారును, ధన్యులునైన సాధుమవోత్మల ను 
ప్రయత్నపూర్వకముగ వెదకి సేవించవలెను. 


ఇవ్విధముగ సజ్జనసాంగత్యము నలవజచుకొని, అమ్మహనీయుల 
ముఖతః పరమాత్మ బోధను (శ్రవణము చేయుచు శమదమాది 
సద్దుణములను మొట్టమొదట సంపాదించవలెను. ఆ పనిచే చిత్తము 
శుద్ధమగును. మలిన చిత్తమున గురూపదిష్ట జ్ఞానము, వివేకము 
ప్రవేశింపదు. మటియు మలిన వ(స్రమందు రంగు నిలువనట్లు, మలిన 
చిత్తమున అద్వైతాత్మ జ్ఞానము స్థితి బొందదు. చిత్తము పాపపంకిలమై 
యున్నపుడు అందు ఆత్మజ్ఞాన ముదయింపదు. ఎపుడు సచ్చాస్ర పఠన, 
సజ్ఞన సాంగత్య పుణ్యకర్మాచరణమువలె సార (ఆత్మ) పదార్థము 
నవలోకింప శక్తిగల వివేకయుక్తమగు బుద్ధి మనుజునకు జనించుచున్నది. 

హించునట్లు, శుభగుణములను జలముచే 
బాహ్మీదృష్టిని (గహించుచున్నది ० | 
చేతను, ఉత్తమ వైరాగ్యముచేతను, సజ్జన | 
ణ్యవంతముగను, 


తెల్లని వస్రము రంగును గ్ర 
నిర్మలమైనట్టి మనస్సు 
మొట్టమొదట సచ్చా(స్రముల ० 
సాంగత్యముచేతను, అభ్యాసముచేతను మనస్సును పు 
శుద్ధముగను నొనర్పవలెను. |= 
భయంకరమగు మాయతో పోరు సల్బువానికి వ్రతములు, || = । 
జపములు, తపములు, నియమములు, నిష్టలు పరమావశ్యకములు. |. 
సామాన్యముగ మనస్సు చెప్పినమాట వినదు. మదగజమునకు అంకుశము } 
అవసరమయినట్లు, తిరుగుబాటు చేయు మనస్సునకు వ్రతాల సహాయము || = 
లేనిచో దానిని లొంగదీయుట కష్టసాధ్యము. కనుకనే మనో నిగ్రహము || | ५ 
కొజికు ఇం[ద్రియదమనము కొటికు పూర్వీకులు ఎన్నియో ప్రతములను | pe 
ఏర్పరచిరి. | 
అట్టి వ్రతములను జనులు అపుడపుడు శీలించుచు, జన్మార్దిత || 
ప్రాపంచిక దుష్టవాసనలను దూరీకరించుచు విశుద్ధ సత్వగుణాశ్రయము || - 
ద్వారా ఈ జన్మమునందే దైవత్వమును బడని పరమానంద 3 
మనుభవించవలయును. । 
అయితే ఇట్టి (వ్రతసంబంధమైన చక్కని నియమములను || । 
ఆధ్యాత్మిక క్రమశిక్షణను, ఇంద్రియ సంయమమును కేవలము వ్రత | XY 
కాలమునకు మాత్రమే పరిమితము చేయుట సామాన్య సాధకుని లక్షూము. | = | 
వ్రతానంతరము కూడ, అనగా ఎల్లకాలములందును వానిని ఆచరించుచు, | | 
దైనందిన జీవితమునందు వానిని కార్యరూపమున ధరింపజేయుచు, || 
వానిని ఒక అలవాటుగ జేసికొనుట ఉత్తమ సాధకుని లక్షణము. కాబట్టి 
(వ్రతనిష్ణులు తమ ప్రతకాల పవిత్రతను నిర్మల భక్తిని, సౌమ్యత్వమును, 
సాత్త్విక హృదయమును ఎల్లవేళలయందును జీవితాంతము 25668 

ప శ్రేయస్మరము. ఈ ప్రకారముగ |వ్రతాదుల అభ్యాసము 
ద్వారా, నియమముల ద్వారా మానవుడు తన జీవితమునందు గొప్ప 
(ప్రగతిని సాధించవలెను. 


ప్రగతి శీలత్వము (ప్రోగ్రెస్‌) గంభీర మానవుని స్వభావము. 
దినదినము ఒక్కొక్క మెట్టు పైకి పోవుచు ఉన్నత శిఖరముల 
నధిష్టించవలెనని మనుజుడు సంబరపడుచుండును. తదనుకూలముగ | 
వ్యవహరించునుగూడ. కొందటు భౌతిక విజ్ఞాన (సైన్సు) రంగమున, 
కొందు సాహిత్య రంగమున, కొందజు రాజకీయ క్షేత్రమున తమ 
విజ్ఞతను అభివృద్ధి పబచుకొనుచు ముందునకు పోవుచుందురు. కాని 
అది చాలదు, నైతిక, ఆధ్యాత్మిక రంగములందు గూడ పురోభివృద్ధి 
సాధించవలెను. 


సద్గురు సేవా ట్రస్టు నిధికి ఈ క్రింది వారు పైకం పంపినారు | 

1. యస్‌. త్రిపుర సుందరి, కె.కె.నగర్‌, చెన్నై రూ. 10,000/- 

2, జి,కమలారామచంద్రన్‌,చెన్నై రూ. 20,000/- 

3. శ్రీమతి భారతి భారత్‌ కోట (షోలాపూర్‌) రూ. 11,011/= 

4. డా॥ పి.యస్‌. ఆర్‌.కె. ప్రసాద్‌ దంపతులు రూ. 1,00,000/- 
(25వ ఆరాధన అన్నదానం) నెల్లూరు. 

ర్‌. డా॥ సిపాయి సుబ్రమణ్యం, రష్‌ హాస్పిటల్స్‌, రూ. 1,00,000/- 
(25వ ఆరాధన అన్నదానం) తిరుపతి. 


6. డి. శ్రీనివాసులు, శ్రీరంగం డైరీ, చెన్నై రూ. 1,00,000/- 
(25వ ఆరాధన అన్నదానం) 
7. పియస్‌, పెరుమాళ్ళు రెడ్డి (శ్రీకాళహస్తి) రూ. 50,000/- 


(25వ ఆరాధన అన్నదానం) 

सरै 

[दुदु వదలుడు | 

ध न = 
| ~ శ్రీ మహర్షి మలయాళ స్వాములవారు 

3 Ww PIERS RIES 

విశుద్ధాంతఃకరణముగల సోదరులారా! ఇక మీదట లోకక్షేమము 
కోరువారందరూ, యిదివరలో బ్రాహ్మణేతరులు బ్రాహ్మణులను (బ్రహ్మ 
ద్వేషము చేసియుండినచో, అట్లే బ్రాహ్మణులు బ్రాహ్మణేతరులపై ద్వేషము 
చేసి యుండినచో దానినంతయును అందరూ మరచిపోవలయును. 
సత్యము తెలియువజకే సందేహము గలుగుచుండును. అది (సత్యము 
- నిజము ) విచారణచేత నిదానముగా గోచరము గాగలదు (తెలియ 
గలదు). దానికొక కథను చెప్పెదను - 


ఒక కాలమున కాశీయందు జరుగు గంగా పుష్కరములకు 
దూరదేశము నుండి ఒక బ్రాహ్మణ కుటుంబముగూడ పోయెను. ఆ 
బ్రాహ్మణుడు భార్యా బిడ్డలతోటి వచ్చి నదీ స్నానమునకు పోయెను. 
పుష్మరస్నాన మగుటచే గంగా తీరంలో లక్షలకొలది జనులు స్నానాదులు 
చేయుచుండిరి. ఇసుకవేస్తే క్రిందరాలని జనసందోహము. ఈ బ్రాహ్మణ 
కుటుంబము స్నానం చేసి నదీతీరంనుండి బయటకు వచ్చునపుడు 
జనుల ఒత్తిడి వలన ఆ (బ్రాహ్మణుని అయిదు సంవత్సరాల బాలుడు 
తప్పిపోయెను. వచ్చేవారు పోయేవారు సందు లేదు. వీరు పిల్లవానిని 
అంతలకృల వెతికిరి. కానీ పిల్లవాడు కనిపించలేదు. గంగలో 
పడిపోయెనని భావించి ఏడ్చి ఏడ్చి చివరకు చేయునదిలేక స్వగ్రామం 
చేరిరి. 

అచట ఆ బాలుడు జనసమ్మర్దనంలో తల్లిదండ్రులను వీడి, 
ప్రజల నెట్టుడులో అలా గంగాతీరంలోనే చాలాదూరం పోయెను. తలి 
దండ్రులు కనుపించనందున గ్రుక్శతిప్పకుండా ఏడ్చుచుండెను. అట్టి 

_ స్థితిలో ఒక సాధువు ఆ పిల్లవానిని చూచి దయగలిగి దగర చేర్చి 
వూరు, పేరు మొదలగు వివరాల నడిగెను. పిల్లవాడు చాల 
చిన్నవాడగుటచే తన పేరు, తండ్రి పేరు చెప్పగలిగినేగాని వూరు, జిల్లా 
వగైరాలు చెప్పలేక పోయెను. అంత సాధువు ఈ పిల్లవాడు పుష్కర 
యాక్రీకుడనియు, తలిదండ్రుల నుండి తప్పిపోయినాడనియు, చిరునామా 
వివరంగా చెప్పలేకున్నాడనియు, గాన అతని తల్లిదం[డ్రులకప్పజెప్ప 
శక్యంగాదనియు తలంచి దయాగ్ధ హృదయుడై పిల్లవానికి పండ్లు, 
| మిఠాయి తినిపించి సాంత్వవచనాలు చెప్పి పిల్లవానిని కూడా తీసుకొని 
కాశీలో అనేక చోట్ల వెతకిననూ విధి నిర్ణయంచే ఆ పిల్లవాని 
తలిదం[డ్రులను కనుగొనలేక పోయెను. 


చివరకు ఇది విధి నిర్ణయమని తలంచి పిల్లవానిని తనవద్దనే 
యుంచుకొని చదువు సంధ్యలు నేర్చించెను. అట్లే యోగాభ్యాసము 
| చేయించి మంచి తపోనిష్టునిగా చేసెను. పిల్లవాడున్ను బాల్యమును 
దాటి యవ్వనంలోనికి వచ్చెను. గురువునందు గ్రద్ధాభక్తులు గలవాడై 
గురువు చెప్పినట్లే నడచుకొనుచుండెను. అతడు జటాధారియె, 
కౌపీనమాత్రుడై విభూతి రుద్రాక్షలను ధరించి చూడ ముచ్చటగా నుండెను. 
యుక్తవయస్సు వచ్చుసరికి అతనికి తన గ్రామం వగైరా బాగుగా గుర్తుకు 
వచ్చెను. చదువు సంస్కారం గల్లినందున అది ఏ ప్రాంతం, ఏ జిల్లా 
అనునదియు తెలిసెను. అంత అతనికి తన తలిదండ్రులను చూచి 
|రావలెనను కోర్కె కలుగగా గుర్వాజ్జను పొంది తన స్వగ్రామమునకు 
వెళ్ళెను. 

ఇట్లతడు స్వగ్రామమునకు వెళ్ళుసరికి తన తలిదండ్రులిద్దరూ 
| పరలోకము నలంకరించి యుండిరి. నలుగురు సోదరులు, ఇద్దరు 
| సోదరీమణులు స్వగ్భవహమున నుండిరి. ఈ తపస్వి తన పూర్వవృత్తాంతము 
| నేమియు వారికి చెప్పకనే ఆ ఇంటికి వెళ్లెను. ఇంటివారు ఇతడెవరో 

బైరాగి యని దలచి బియ్యము తెచ్చి భిక్షపెట్టబోయిరి. అతడందులకు 
తనకు బియ్య మక్మరలేదనియు, భోజనము చాలునని చెప్పగా, అట్లేయని 
అతనిని అరుగుపై కూర్చుండబెట్టి విస్తరాకును వేసి అందు పదార్థములను 
ఎత్తి పడవేసిరి. అతని పాత్రను తాకక నీరును పాత్రలో ఎత్తిపోసిరి, 
ఇట్లు అంటరానివానిగా అతనిని భావించి అందుకు తగు పద్ధతిలోనే 
భోజనమును పెట్టిరి. భోజనానంతరం అతనిని ఇచట వుండరాదు, 
సత్రమునకు పొమ్మనిరి. 

అపుడు ఆ తపస్వి తన వృత్తాంతం వీరికి తెలుపవలసిన అవసరం 
వచ్చినదని గుర్తించి, వారి మాతా పితరులను గురించి అడిగెను. 
వారిరువురూ కొంతకాలం (క్రిందట స్వర్ణ్గలోకము నలంకరించిరని బదులు 
చెప్పిరి. ఈ తపస్వి జన్మించుటకు ముందు ఇద్దరు మగపిల్లలు, ఒక 
ఆడ పిల్లయు పుట్టియుండెను. ఆ ముగ్గురిని పిలచి మీరు మీ తలిదం[డ్రులు 
కలసి ఎప్పుడైనా కాశీకి గంగాపుష్మరాలకు పోయియుంటిరా? అపుడు 
మీకు విశ్వనాథ శర్మ (తనపేరు) అను తమ్ముడుండెనా? అని అడిగెను. 

ఆ వాక్యములను వినిన వెంటనే వారికి గంగా పుష్మరం, దానిలో 
జరిగిన దుర్హటన అంతా కండ్లకు గట్టినట్లు గోచరించినది. అంత వీరు 
ఈ విషయమితనికెట్లు తెలుసును? ఒక వేళ ఇతను విశ్వనాథశర్మయేనా? 
అని సందేహము గల్లి అతనిని బాగా గమనించసాగిరి. ఇంతలో ఇరుగు 
పొరుగు వారు గూడ అచట గుమిగూడిరి. అంత ఈ సోదరీ సోదరులు 
మా విశ్వనాథశర్మ గురించి, మా కాశీయాత్ర గురించి నీ కెట్లు తెలుసును? 
నీ వెవరవు? నీలో మా శర్మ పోలికలు కనుపించుచున్నవని అడిగిరి. 
అంత తాపసి తానే విశ్వనాథశర్మయనియు, తలితండ్రులనుండి తప్పిపోయి 
ఏడ్బుచుండగా మహాత్ముడగు ఒక గురువు తనను రక్షించి సంరక్షణ 
చేసి విద్యావంతుని చేసి, యోగవిద్యను గూడ నేర్చెనని చెప్పెను. వెంటనే 
తన అన్నలు, అక్క ఇతనిని (తాపసిని) కౌగలించుకొని ఆనందా[శ్రు 

వులతో కరుణాసాగరా! మా తమ్ముడు యెచటో గంగలో పడి మరణించెనని 
తలంచితిమి. నీ కృప వలన మరల చూచే భాగ్యము గలిగినందులకు 
మేమెంతో ధన్యులము అని దేవుని స్తుతించిరి. అతను తమ తమ్ముడే 
అయినను అది తెలియనంతవరకు అతను పరుడని తలంచి అంటక 
దూరముగా నుంచి అరుగుపై అన్నము పెట్టినవారే అతడు తమ్ముడని 
తెలియగనే కౌగలించుకొనిరి, అట్లే వర్ణము (బ్రాహ్మణ, శూ్రాది వర్ణము) 
యొక్క రహస్యమున్ను, 

అందరిలోను వెలుగుచుండు సర్వేశ్వరుని మాయా మోహముతో 
జూడజాలక ఈ భేదములు, ద్వేషములు గలుగుటకు కారణమైనది. 
యథార్థముగ అందరును ఒకే ఈశ్వరుని సంతానములే యనియు, 
అందరిలోను ఒకే సర్వేశ్వరుడే వెలుగుచున్నాడనియు, జ్ఞానము 
గలిగినపుడు అందరిపై (పేమయు, ఇంతవరకు ద్వేషించినందులకు 
పశ్చాత్తాపమున్ను గలుగును. కావుననే శ్రీబుద్దుడు, గాంధీ మహాత్ముడు, 
శ్రీయేసుక్రీస్తు మొదలగు ప్రవక్తలు మానవులను ఆలింగనము జేసికొని 
ప్రేమించుటకు కారణము. కావున గతమును గురించి విచారించి 
ప్రయోజనము లేదు. ఇక మీదట బ్రాహ్మణ బ్రాహ్మణేతరులుభయలున్ను 
పరస్పర వైషమ్యమును విస్మరించి ఒకే సోదర భావముతో మెలగుదురు 
గాక! గుణముననుసరించి అందజణిని ప్రేమించుటయు, సమానముగ 
జూచుటటైంనను (0 ००००८०८०. చరాచర ప్రాణికోట్లలో 
సర్వాంతర్యామియె యుండు సర్వేశ్వరుని జూచు సాత్సికజ్ఞానమును 
గలిగి యుండుడు. అట్టుగాక కేవలము దేహమును మాత్రము (లోని 
ఈశ్వరత్వాన్ని గుణాలను జూడక) చూచు. అనగా పుట్టిన జాతిని 
మాత్రము జూచు జ్ఞానము తామసము. ఉత్తమ సాత్విక జ్ఞానమును 
పొందక అథమమగు తామస జ్ఞానమును చర్మదృష్టిని పొందకుడు. 
అట్టిది ఉన్నచో దానిని వెంటనే వదలిపెట్టుడు. 

| శ్రీరామకృష్ణ బోధామృతం 


భగవగ్రేమ 
సంసారాసక్తి అనగా కామినీ కాంచనములపై ఆసక్తి 
తగ్గుచున్నక్రొలది జ్ఞానము హెచ్చును. భగవత్రేమ అందరికి 
దొరకదు సుమా! గౌరాంగునికే అట్టి ప్రేమ కలిగెను. సాధారణ జీవులకు 
భావావేశము కలుగవచ్చును - అంతే ఈశ్వర కోటికి జెందిన అవతార 
పురుషులకే నిజమగు ప్రేమ కల్లును. ఈ జగము మిధ్యయని బోధపడుటయే 
గాక, అతి ప్రియమైన ఈ శరీరము పైన గూడ మమకారము ఉండదు. 
(ప్రేమ వలననే స్వభావం కోమలమగును. (ప్రేమయే సచ్చిదానంద స్వరూపుని 
బంధించు (త్రాడు. నీవు (త్రాటిని (ప్రేమను) లాగగనే భగవంతుడు 
ప్రత్యక్షమగును. మనసారా భగవంతుని పిలువగనే అతడు యెదుటవచ్చి 
నిలుచును. 

భక్తి గాఢమైనచో భావము కలుగును. భావము గాఢమైన 
మహాభావము గల్లును. ఆపై ప్రేమ. (ప్రేమ మూలంగానే శ్రీకృష్ణుడు 
త్రిభంగుడయ్యెను. (ప్రేమ వలన స్వభావము కోమలమగును. కాబట్టి నిశ్చల 
భక్తియే సారము. మిగిలినదంతయు మిథ్యయే. (ప్రేమ మామిడి పండు 
వంటిది. భావము మామిడి పిందె వంటిది. నారదుని స్తోత్రానికి ప్రసన్సుడై 
రాముడు నారదుణ్జి వరం కోరుకోమన్నాడు. అందుకు నారదుడు శుద్ధ 
భక్తినే కోరుకొన్నాడు. ఇంకేమైనా కోరుకోమని రాముడు బలవంతం చేయగా 
నారదుడు “నీ భువన మోహిని మాయకు లోను గాకుండా కాపాడుము. 
నాకు కావలసినది శుద్ధ భక్తియే. వేరేమీ అక్కరలేదు అన్నాడు. 

ఈ భక్తి ఎట్లు కలుగునో తెలియునా? సాధుసాంగత్యము 
చేయవలెను. దీనివలన భగవద్విషయాలపై (శ్రద్ధ యేర్చడుతుంది. శ్రద్ధద్వారా 
తదేకనిష్ట కల్గుతుంది. అపుడు భగవద్విషయాలు తప్ప తదితర విషయాలను 
వినుటకు ఇష్టముండదు. భగవత్మార్యముల పైననే మనస్సు పోవును. అద్ది 
నిష్ట స్థిరమైన పిదపనే భక్తి కల్లును. భక్తి నిశ్చలమగు కొలది భావము ఆపై 


మహాభావము చివరకు వస్తులాభము సిద్ధించును. మహాభావము అవతార 

ए కలుగును. లౌకికుల జ్ఞానమునకు, భక్తుల జ్ఞానమునకు, 
అవతారపురుషుల జ్ఞానమునకు చాల తేడా గలదు. లౌకికుల జ్ఞానము 
చిన్న దీపపు వెల్తురు వంటిది, ఇంటి లోపల మాత్రము వెలుతురుండును. 
ఆ వెలుతురులోనే వంట. బిడ్డలను సంబాళించుకొనుట మున్నగు సంసారపు 
పనిపాటలు చేసుకోవచ్చును. భక్తుల జ్ఞానము చంద్రుని వెన్నెల వంటిది. 
ఆ వెలుతురు బయట లోపల కూడా యుండును. దూరమున నున్న 
వస్తువులు కాని, చిన్న వస్తువవులు గాని కనబడవు. అవతారాది మహా 
పురుషుల జ్ఞానము ప్రచండ భాస్కరుని (సూర్యుని) ప్రకాశము వంటిది. 
దానితో ఇంట, బయట చిన్నా పెద్ద, దగ్గర, దూరమున యున్న 
వస్తువులన్నిటిని జూడవచ్చును. 

కంటి అసుపత్రి నిధికి ఈ (క్రింది వారు పైకం పంపినారు 
1. 28.2.25. గుప్త (చెన్నై) రూ. 20,000/- 


2. యల్‌. వివేకానంద రెడ్డి (రామారెడ్డి పాళెం) రూ. 30,000/- 
3. శ్రీ విశ్వనాథ సేవాశ్రమము, (నారదఘాట్‌-కాశి) రూ. 25,000/- 
4. సగ్గం స్వామి (నిర్మల్‌) రూ. 51,116/- 
5. యల్‌.పి. నరసింహులు (షెనాయ్‌నగర్‌, చెన్నై, రూ. 10,000/- 
6. అత్యం వెంకటాచలం (పెనుగొండ) రూ. 20,012/- 
प గాదంశెట్టి శివరామ సత్యనారాయణ తెనాలి) రూ.30,1 16/- 

8. సాయి చంద్‌, ఎన్‌. (నెల్లూరు) రూ. 68.877/- 

९8०(& - నారాయణ గారు 
9. దన్నపనేని వెంకటరామారావు, ८०९. 49,000/= 


అనసూయాదేవి (ఈదర) 
10. మహాయోగిని వాసుదేవ గీతాసమాజం (ఈదర) రూ. 49,000/- 
C/o డి.సత్యనారాయణ 
11. మహాయోగిని వాసుదేవ గీతాసమాజం 
C/0యస్‌. నరసింహారావు, (ఈదర) 


12. మహాయోగిని వాసుదేవ గీతాసమాజం 
౯/0 రామారావు (ఈదర) $ 

రూ.30,000/- 


రూ.22,000/- 


Scanned by CamScanner 


= యోగ ఉచ్యతే 


- శ్రీ సంపూర్ణానందగిరి స్వాములవారు 


[= 


యోగస్థః కురుకర్మాణి సంగంత్యక్వాధనంజయ । 

~) స్స్పమోభూత్వా సమత్వం యోగ ఉచ్యతే ॥ 

అని భగవద్గీత 2-48లో శ్రీకృష్ణ పరమాత్మ చెప్పిరి. అర్జునా! 
చేయదగిన కర్మలను (పనులను) తప్పక జేయుచు, ఆ పనులతో వచ్చు 
లాభ నష్టములయందు సమాన భావమునుంచి కర్మఫలమునందు ఆసక్తిని 
విడచి కర్తవ్య కర్మలను చేయుటయే యోగమనబడును అని గీతలో 
చెప్పియున్నారు. 

“కియతే ఇతి కర్మ ఏది చేయబడుచున్నదో దానినే కర్మ యందురు. 
“యోగస్థః కురు కర్మాణి” అన్నారు. యోగే స్థితః యోగస్ట్థః యోగమందుండి 
కర్మాణి కురు - కర్మలు చేయుము అని భావము. కర్మలనగా - జపం, 
ధ్యానం, పూజ, భజన, సేవ అని కొందరనుకొంటారు. వీటి ఫలములు 
వచ్చినా రాకపోయినా వీటి సమాన భావముండడమే యోగమను కొంటారు. 
వీటితోనే సరిపెట్టుకోగూడదు. 

మన దైనందిన జీవితములో ఉద్యోగము జేసినా, వ్యాపారము 
చేసినా, వ్యవసాయము చేసినా వీటి ద్వారా వచ్చిన లాభనష్టముల యందు 
సమమైన బుద్ధి నుంచి ప్రాప్త అప్రాప్తములు ప్రారబ్ధానుసారమని భావించి, 
సంతోష దుఃఖముల నొందక సమత్వ బుద్ధి కలిగి వుండడమే యోగమని 
చెప్పిరి. 

తనను ఇతరులు గౌరవించునవుడు అనగా సన్మానము 
చేయునపుడు, అవమానము చేయునపుడు రాగద్వేషములు లేక సమాన 
బుద్ధి నుంచుటయే యోగమని చెప్పిరి. మనము అనుకొన్న పని నెరవేరినను, 
నెరవేరకపోయినను వికారము చెందక, ఖేదమోదములు లేకుండుటయే 
యోగము. మరియు సమత్వమనగా ధనవంతులను, ధనహీనులను, పదవి | 

= లేనివారిని, బలవంతుని, బలహీనుని వీరందరి యందు 
సమత్వబుద్ధియే యోగము. ఈ విధముగా స్ర్తీల యందు, పురుషలయందు, 
బాలుర యందు, వృద్ధలయందు, రూపము గలవారియందు 
కురూపులయందు సమత్వబుద్ధియే యోగమనబడును. దేవతలయండదు, 
దానవుల యందు సమాన బుద్ధి నుంచవలెను. ఈ చరాచర ప్రపంచమంతా 
పరమాత్మ స్వరూపముగా భావించి సమానముగా భావించుటయే యోగ 
మనబడును. 
పతంజలి మహర్షి “యోగః చిత్తవృత్తి నిరోధణి చిత్తములోనున్న 
అనాత్మ భావనలైన రాగద్వేషాది వృత్తులను నిరోధించటమే యోగమని 
| చెప్పిరి. గీతలో చెప్పిన సమత్వబుద్ధి వలన రాగద్వేషాది మాలిన్యము పోవును. 
అనాత్మ భావనలు నశించి ఆత్మ తత్వము గోచరించును. 
రెండవ అధ్యాయములోనే “యోగః కర్మసు కౌశలమ్‌” అని 
చెప్పబడింది. చేసే కర్మలలో (అన్ని పనులలో) కుశలత్వమే యోగమన్నారు. 
కర్మలు చేసి కర్మఫలములను తనకు అంటుకోకుండా ఉండడమే 
కుశలత్వము. పనసపండు కోసినపుడు, వలిచినపుడు నూనె రాసుకొని | 
వలిస్తే చేతికి అంటదు. చేతికి అంటుకోకుండా ఉండడమే అందులో || 
కుశలత్వము. సర్వ కర్మల ఫలం పరమేశ్వరునికి సమర్చించడమే కుశలత్వము. 
జీవ పరమాత్మల ఐక్యమే యోగమందురు. ఉపాధివలన జీవుడని 
పేరువచ్చినది. ఉన్నది పరమాత్మ చైతన్యమొక్కటే. ఆధ్యాత్మిక (ప్రవచనములు 
వినడం ద్వారా, ఆధ్యాత్మిక శాస్త్రములు చదువుట వలన, సద్గురువు ద్వారా 
తత్వమసి कनः (శవణము వలన జీవ బ్రహ్మాక్య యోగము సిద్ధించును. 
నాలో ఉన్న చైతన్యమే అందరిలో నున్నది. అందరిలోనున్న చైతన్యమే నాలో 
నున్నది అని భావించి అందరియందు సమమైన బుద్ధి నుంచుటయే 
యోగమనబడును. 

ఓం లోకా స్సమస్తా స్సుఖినోభవంతు 

ఓం శాన్తి ठ्य दथ 
ఓం తత్సత్‌ ఓమ్‌. 

= శ్రీగురుభ్యోనమః 
విశ్వరూప సందర్మనయోగము-18 
- శ్రీ సర్వాత్మానందగిరి స్వాములవారు 


ధృతరాష్రుడి మనసుకు కాస్తుత ఊరట కలిగించడానికి అతడితో 
సంజయుడు పలికాడు. 


సంజయ ఉవాచ : 
శ్లో॥ ఏత చ్రుత్వా వచనంకేశవస్య 
కృతాంజలి ర్వేపమానఃకిరీటీ 
నమస్ఫృత్వా భూయ ఏవాహ కృష్ణం 
సగద్గదంభీతభీతః ప్రణమ్య ॥ 85 
వణుకుతూ వున్నవాడై అర్జునుడు కేశవుడి ఈ ఆదేశాన్ని విని 
అంజలి ఘటించి నమస్మరిస్తూ భయపడుతూ భయపడుతూ | 
గద్గదస్వరంతో వినముడై కృష్ణుడితో ఈవిధంగా మళ్ళీ పలికాడు. 
పరమాత్మ తన విరాట్‌ స్వరూపంలో చూపెడుతున్న భీభత్స 
దృశ్యాలను అర్జునుడు చూస్తూ పైకి పలుకుతూనే వున్నాడు. దాన్నంతా 
యథాతథంగా సంజయుడు ధృతరాష్ర్తుడికి వినిపిస్తూనే వున్నాడు. 
లోకాలన్నింటినీ పరమాత్మ మింగుతూవున్నాడు అని అర్జునుడు 
పలికినప్పుడు గూడా ధృతరాటష్రుడికి ఏమీ ఆందోళన కలిగినట్టు లేదు. 
లోకాలేమైపోతే తనకు ఏమిటి? తన కొడుకులు మాత్రము బాగుంటే 
చాలు అన్నంత మోహము కలవాడు అతడు. ధృతరాష్రుడి పుత్రులందరూ 
భీష్మ ద్రోణులతో సహా పరమాత్మ యొక్క కాలాగ్నివంటి నోళ్ళలోకి 


మిడుతలదండు లాగా దూకుతున్నారు అని అర్జునుడు వర్ణించాడు. 

कन न १ | 


_ విని గూడా అది అర్జునుడి పగటికల, ఇంకా పైీలాపన అని 
పెద్దగా పట్టించుకోలేదు. ఐతే నీ శత్రువులలో ఎవ్వరూ గూడా (88 
వుండరు, భీష్మద్రోణకర్ణాదులు నాచేత పూర్వమే చంపబడ్డారు అనే 
పరమాత్మ వాక్కులు చెవిలో పడగానే ధృతరాష్ట్రుడి నరనరాలు 
విగదీసుకునిపోయాయి, ప్రాణాలు పైకి పోయాయి, మనిషి స్తంభించుకుని 
పోయాడు. దాన్ని చూసి తన ప్రభువుకు కొంత ఊరట కలిగించాలని 
సంజయడు అతడితో పలికాడు, ఏమని అంటే - పరమాత్మ యుద్దాన్ని 
చెయ్యమనగానే అర్జునుడు యుద్ధం మొదలు పెట్టలేదు. అతడు గూడా 
భయపడుతున్నవాడై పరమాత్మతో ఇంకా పలుకుతున్నాడు కాబట్టి మీరు 
ఆందోళన పడే పని లేదు అని తెలిపాడు. 

అర్జునుడి ఆందోళనను గమనించి అతడి ప్రార్థనను విని 
పరమాత్మ తన ఉగ్రరూపాన్ని కొంత శాంతింపజేశాడు. ఆ దివ్యమూర్తిని 
బాగా ప్రసన్నము చేసుకోవాలని అర్జునుడు పరమాత్మను కీర్తిస్తున్నాడు. 
అర్జున ఉవాచ : 

శ్లో॥ స్థానే హృషీకేశ తవప్రకీర్యా 

జగత్రహృష్యత్యనురజ్యతే చ 

రక్షాంసి భీతాని దిశోద్రవంతి 

సర్వే నమస్యంతి చ సిద్ధసంఘాః ॥ 36 
నీయొక్క యశస్సు (మహిమ) చేత జగత్తు పరమానంద 
పడుతున్నది. ఇంకా నీ యందు అనురాగము పొందుతున్నది. రాక్షసులు 
భయపడినవారై అన్ని దిక్కులకు పారిపోతున్నారు. ద్ధసంఘాలన్నీ (నీకు) 
నమస్మరిస్తున్నారు. ఓ హృషీకేశా! ఇదంతా నీకు అన్ని విధాలుగా తగి 
ఉన్నది. 


(~ 

అర్జునుడి పరిస్థితిని గమనించి, పరమాత్మ తన విశ్వరూపంలోని 
రౌద్రాన్ని మాత్రము ఉపసంహరించాడని తెలుస్తున్నది. ఆకారము అట్లాగే 
వున్నది గానీ నోళ్ళలో మండుతున్న అగ్నినీ, దికులన్నింటిని నాకుతున్న 
వేలాది నాలుకలను, ప్రచండమైన వేడిని కొంత శాంతింపజేసి కాస్త 
మందపహాసము చేస్తూ కనిపించాడు పరమాత్మ, దాని వలన లోకాలన్నీ 
మహానందపడుతున్నట్టు అర్జునుడు చూచాడు. ఆ పరమేశ్వరుడి యొక్క 
అపారశక్తి మహిమలను, భక్తవాత్సల్యాన్నీ చూసి జగత్తు పరమసంతోషాన్నీ 
ఇంకా ఆయన మీద అనురాగాన్నీ పొందుతున్నది. ఆయన యొక్క 
ధర్మరక్షణ తత్ప్సరతను కొనియాడుతున్నది. జగత్తంతా ఆయనకు 
నమస్మరించబోతున్నది. సిద్ధసంఘాలన్నీ గూడా అంటే ఆయనను 
నిష్మామంగా ఉపాసించి ముక్తులైన యోగులందరూ చేతులెత్తి 
నమస్మరించబోతున్నారు. నమస్యంతి అనే శబ్దము భవిష్యత్తుపరంగా 
ఉపయోగించబడినందువలన అందరూ ఆ పరమ పురుషుడిని తమ 
తమ శక్యానుసారము పూజించడానికి ప్రయత్నాలు చేస్తున్నారని 
తెలుస్తున్నది. ఐతే రాక్షసులు మాత్రము అన్ని దిక్కులకు పాధిపోతున్నారు. 
వారి దుష్ట స్వభావము వలన పరమాత్మ నుండి తప్పించుకుని 
(బ్రతుకుదామని ప్రయత్నము చేస్తున్నారు. అది అసాధ్యం అని వారు 
(గ్రహించడము లేదు. 

ఇవ్పుడు జగత్తులోని వారందరూ వరమాత్మకు 
పూజానమస్మారాదులు చెయ్యడానికి గల కారణాన్ని తెలుపుతున్నాడు 
అర్జునుడు. 


శ్లో॥ కస్మాచ్చతే ననమేరన్‌ మహాత్మన్‌ 
గరీయసే బ్రహ్మణోల_ ప్యాదికర్తే 
అనంతదేవేశ జగన్నివాస త్వ 
మక్షరం సదసత్సరం యత్‌ ॥ 87 

వ छण అనంతా! దేవేశా! జగన్నివాసా! మహాత్మా! వారందరూ 
నీకు ఎందువలన నమస్మరించకుండా వుండగలరు? నీవు (బ్రహ్మకు 
గూడా మూలమైన కర్తవు మరియు గొప్పవాడివి, అక్షరుడివి. ఏది సత్తు 
అసత్తుల కన్నా వేరుగా వుందో అది నీవు. 


తన కళ్ళ ముందు అనంతమైన శరీరాలతో జగత్తులను ధరించి 
| కనబడుతున్న రూపము ఎవరో తెలుసుకుని దానికి ఉచితమైన నామాలతో 
అనంతా, దేవేశా, జగన్నివాసా అని సంబోధిస్తున్నాడు అర్జునుడు. 
సృష్టికి పూర్వము తానొక్కడే వున్న పరమాత్మ “బహుస్యాం 

ప్రజాయేయ” అంటే అనేక రూపాలుగా వుంటాను. అనే సంకల్పం చేసి 
మొట్టమొదట చతుర్ముఖ (బ్రహ్మను పుట్టించాడు. తరవాత చరాచర 
(ప్రాణులను పుట్టించమని ఆ (బ్రహ్మను ఆదేశించి, దానికి అవసరమైన 
జ్ఞానాన్ని గూడా అనుగ్రహించాడు. ప్రపంచములో అనేకమంది తండ్రులు 
కొడుకులను కంటున్నారు. ఐతే కొడుకు లనేకమంది తండ్రుల కన్నా 
గొప్పవారై ప్రపంచ ఖ్యాతిని ఆర్డించి కీర్తిమంతులైనారు. ఆ విధమైన 
తండ్రిగా కాక సర్వవిధాలా కొడుకు కంటే మహామహిామాన్నితుడు, 
షడ్గుణెశ్వర్య యుక్తుడు, నిరతిశయుడు, జగద్రక్షకుడు, సకలజీవ 
మంగళకరుడు, మోక్షప్రదాత ఐనటువంటివాడు అనే సత్యాన్ని 
ప్రకటించడానికి గరీయనసే అని పరమాత్యను స్తుతి చేస్తున్నాడు అర్జునుడు. 
అటువంటి లోకనాథుడైన పరమాత్మకు సర్వలోకాల ప్రజలు ఎందుకు 
నమస్నరించరు? ఐతే దుర్మార్గులు, రాక్షస స్వభావము కలవారు మాత్రము 
పరమాత్మను अ పారి తీవ్రమైన అజ్ఞానము చెయ్యనివ్వదు. 
సుజనులు, పుణ్యాత్ములు మాత్రము తమ జీవనోద్ధారణకు పరమాత్మను 
| ఆడ్రయిస్తారు అని నమస్మారాలు చేస్తున్నారనే దానికి భావము. (సశేషము) 

మంచిని పెంచు 


డా॥ సముద్రాల లక్ష్మణయ్య, తిరుపతి 
RE 


పంచేంద్రియాలు 


ఆరవదైన మనస్సు అనే ఇం(దియంతోపాటు తక్కిన ఐదు 
ఇం(దియాలను గూడా వశంలో ఉంచుకోవాలి. వీటిని 
జ్ఞానేంద్రియాలంటారు. శ్రీ శంకర భగవత్సాదులు తాము రచించిన 
“వివేక చూడామణి'లో పంచ జ్ఞానేంద్రియాలను నిగ్రహించవలసిన 
ఆవశ్యకతను వివరిస్తూ ఇలా చెప్పారు - 

పంచేంద్రియెః పంచభిరేవ పంచ 

పంచత్వ మాపుః స్వగుణ ర్నిబద్దాః । 

కురంగ మాతంగ పతంగ మీన 

భృంగా నరః పంచభిరంచితః కిమ్‌? 


దీని భావమిది - ఐదు ప్రాణులు తమకు గల ఇం[ద్రియాలలో ఒక్కొక్క 
ఇం[ద్రియాన్ని నిగ్రహించలేక మృత్యువు వాత బడ్డాయి. ఎలా అంటే 
లేడి సంగీతశ్రవణానికి లోబడి బోయవాడు పన్నిన వలలో జిక్కుకొని 
వాడివశమై మరణించింది. ఏనుగు ఆడఏనుగు స్పర్శ సుఖానికి లోబడి 
కందకంలో బడి చనిపోయింది. మిడుత జ్వలించే దీపశిఖను చూస్తూ 
చూస్తూ పోయి దృష్టి ఆకర్షణకు లోబడి అందులో బడి అసువులు 
వీడింది. చేప గాలం చివరగల ఎరను చూచి భక్షించ గోరి 
జిహ్వాచాపల్యానికి లొంగి మరణించింది. తుమ్మెద సంపంగి వాసనను 
ఆ(ఘ్రాణింప గోరి దాని ఘాటును సహించలేక మృతి చెందింది. 

ఇలా లేడి మున్నగు ఐదు ప్రాణులు ఒక్ళొక్క ఇం[ద్రియాన్ని 
నిగ్రహింపలేక మృత్యువు నోటబడ్డాయి. ఇక ఐదింద్రియాలకు 
సంబంధించిన శబ్ద=స్పర్శ-రూప -రస-గంధాలనే ఐదు విషయాలకు 
లోనైన మానవుణ్ణి గురించి ఏమి చెప్పాలి? అందువల్ల ఇం[ద్రియాలనూ, 
చిత్తాన్నీ నిగ్రహింపగలిగినప్పుడే మానవునిలోని మంచితనం వ్యక్తమై 
ఫల(ప్రదమవుతుంది. 

అన్నమాచార్యులవారు మనస్సును భగవానునిపైకి మళ్ళించడం 
ద్వారా నిగ్రహించవచ్చు అని బోధిస్తూ ఇలా చేప్పారు- 

అందుకే సుమ్మీ నేజేసే - ఆచారాలు దైవమా? 

నిందవాయ నా మనస్సు - నీపై నిలపవే ॥1పల్లవి॥ 

బట్టబయట దోలితేను - బందె మేయు పసురము 

పట్టి మేపితేను తన - పనులు సేయు, 

ఇట్టే వదలితేను - ఎందైనా బారు మనసు 

కట్టుక నేమస్తుడైతే - కైవసమై యుండును. ॥అందు॥॥ 

బడిదప్పితే బంట్లు - పరదేసులవుదురు 

०८६०८०७ కూడుకొంటే - హితులవుదురు, 

విడిచితే నిటులనే - కడకు బారు మనసు 

ఒడలిలో నణచితే - ఒద్దికై 1 


చే వదలితే పెంచిన - చిలుకైనా మేడలెక్కు 

రావించి గూట బెట్టితే - రామా! యనును, 

భావించ కుండితే యిట్టె - పారునెందైనా మనసు 
శ్రీవేంకటేశు గొల్ఫితే - చేత జిక్కి వుండును ॥అందు॥। 

| 
 -- మహా కార్యం నెరవేర్సాలన్నా ఒక ప్రయోజనాన్ని 


సాధించాలన్నా అందుకు తగిన తోడ్సాటు అవసరం. అందుకై 
మహనీయులైన వారి నా(శ్రయించాలి గాని హీనుల నాశ్రయించరాదు. 
పెద్దల నాశ్రయించిన వారికి గౌరవం కూడా పెరుగుతుంది. 
ఈ విషయాన్నే ఒక కవి ఇలా వివరించాడు - 

నీచాశ్రయో న కర్తవ్యః కర్తవ్యో మహదాశ్రయః । 

ఈశాశ్రయో మహానాగః పప్రచ్చ గరుడం సుఖమ్‌ ॥ 

ఒకసారి ఒక మహాసర్భం కొండ మీద అటూ ఇటూ తిరుగుతూ 
వుండింది. అక్కడికి ఆకాశ వీథిలో సంచరిస్తూ ఒక గరుడ పక్షి వచ్చింది. 
ఆ పక్షిని చూచి ఆ పాము కుశలమా?” అని (ప్రశ్నించింది. గరుడుణ్ణ్జి 
అలా ప్రశ్నించే ధైర్యం ఆ సర్బానికెలా వచ్చింది? అంటే అది మామూలు 
పాము కాదు. ఈశ్వరుణ్ణి ఆశ్రయించి ఉండే మహా సర్పం. ఆశ్రయబలం 
వల్ల అది గరుడుణ్ణి కుశల ప్రశ్న వేయగలిగింది. కాబట్టి పెద్దల 
నాశ్రయించినవారు ఎవరికీ భయపడవలసిన పని ఉండదు. 

ఇందుకు మరొక వ్యతిరిక్తమైన భల్లట శతకంలోని ఒక 
ఉదాహరణం తీసుకొందాం. 

విశాలం శాల్మల్యా నయన సుభగం వీక్ష్య కుసుమం 

శుకస్యాసీద్బుద్ధిః ఫలమపి భవే దస్య సద్భశమ్‌ । 

ఇతి ధ్యాత్యో పాస్తం ఫలమపి చ దైవాత్సరిణతమ్‌ 

విపాకే व న్తస్సపది మరుతా సోల_ప్యపవాతః ॥ 107 శ్లో 


ఒక చోట ఒక పెద్ద బూరుగు మాను ఉండేది. చూడడానికి 
| చాలా ఆకర్షకంగా దాని పూలు కనిపిస్తున్నాయి. ఒక చిలుక ఆ చెట్టు | 

మీద పూలు చూచి “దీని పూలే ఇంత అందంగా వున్నాయే! ఇక దీని 
2308 మధురంగా ఉంటాయో కదా! అని భావించింది” అది (ప్రతిదినం 
ఆ చెట్టు చెంతకు వచ్చేది. 

క్రమంగా బూరుగు కాయలు పెద్దవై పండే దశకు వచ్చాయి. 
అలా చూస్తూ చూస్తూ వుండగానే ఒకనాడు వీచిన గాలికి ఆ బూరుగు 
పండ్లలోని దూది కొట్టుకుపోయింది. ఎవరినాశ్రయిస్తే తన కోరిక 
తీర్చగలరో, వారి నాశ్రయించాలి గాని బూరుగుచెట్టు వంటి వారి 
నసొశ్రయిస్తే మన గతి ఇలాగే అవుతుంది. మనలోని మంచితనాన్ని 
గొప్పవారే పెంచగలరుగాని బూరుగు చెట్టు వంటి వారు పెంచజాలరన్న 
సత్యం గ్రహించాలి. 

ఈ విషయాన్నే అన్నమయ్య - 

“బూరుగు మాకును జెందిన ~ కీరము చందమున 

ఆరయ నిష్టలమగు మరి - అన్యుల జేరినను” అని చెప్పాడు. 
కాబట్టి ఒకరి ఆశ్రయం కోరినప్పుడు వారి యోగ్యత ఎట్టిదో నిర్ణయించి 
ఆశ్రయించాలి గాని గ్రుడ్డిగా ఎవడు దొరికితే వాణ్ణి ఆశ్రయించరాదు. 

శ్రీశంకర భగవత్సాదులు - “త్రిజగతి సజ్ఞనసంగతి రేకా భవతి 
= నౌకా” అని చెప్పారు. “ముల్లోకాలలోనూ సజ్ఞనులైన 
మహనీయులతోడి సాంగత్యమొక్కటే సంసార సాగరాన్ని తరింపజేసే 
నావ అవుతుంది” అని భావం. 
—————— i RN 
వేదాన్తభేరి పోషక చందా ఈ క్రింది వారు పంపినారు 
1. పి.బాబుకిరణ్‌ (సామిరెడ్డి పల్లె) రూ. 3000/- 
2. డా॥ సి, సుబ్రమణ్యం, రష్‌ హాస్పిటల్‌, తిరుపతి రూ. 3000/- 
3. ఎ.బాలరాజు (హైదరాబాద్‌) రూ. 3000/- 
4. ఎ.సూర్య సుబ్రమణ్యం (శ్రీకాకుళం) రూ. 3000/- 

< ఆచార్య ८1३. సర్వోత్తమరావు (తిరుపతి) 
> 
(గత సంచిక తరువాయి) 

స్వాతి తిరునాళ్‌ - తిరువాన్మూరు మహారాజు స్వాతి తిరునాళ్‌. 
అతడు సంగీత ప్రియుడు, వాగ్గేయకారుడు కూడా. కన్నయ్య భాగవతార్‌ 
మూలంగా త్యాగయ్య ప్రశస్తిని విన్నాడు. ఎందరో త్యాగయ్య కృతులను 
పాడుతుంటే ఆ రచనలోని జిగిబిగికి ఆశ్చర్యపడేవాడు. అందువల్ల | 
త్యాగయ్యను దర్శించాలనే అపేక్షను ఒకసారి మిత్రులవద్ద వ్యక్తం చేశాడు. 
తిరువాన్మూరు సంస్థాన గాయకుడు వడివేలు. అతడు 
తంజావూరు ప్రాంతంవాడే. స్వాతి తిరునాళ్‌ కంటే మూడేళ్ళు పెద్దవాడు. 
వడివేలు ప్రసిద్ధ వైణికుడు కూడా. ఇతడు వీణ కుప్పయ్యర్‌కు స్నేహితుడు. 
కనుక మహారాజు కోర్మెను తీర్చడానికోసరం వడివేలు తిరువైయారు 
వెళ్ళాడు. తిరువైయ్యారులో తిరుమంజనం వీధిలో బస చేశాడు. త్యాగయ్య 
కావేరి నదిలో స్నాన సంధ్యాదులను పూర్తి చేసుకొని ఆ ఇంటిమీదుగానే 
వెళ్ళాలి. త్యాగయ్య కావేరి నదికి వెళ్ళే సమయంలో వడివేలు పాడేవాడట. 
మొదటిరోజే వడివేలు పాట త్యాగయ్యను ఆకర్షించింది. రెండవరోజు 
త్యాగయ్యను కాసేపు నిలవేసింది. మూడవరోజు ఉద్వేగాన్ని అణచుకోలేక 
త్యాగయ్య ఆ ఇంట్లోకి అడుగువేశాడు. 

తాను బస చేసిన ఇంట్లోకి త్యాగయ్య రావడం గమనించిన 
వడివేలు “మహానుభావా! ఈ రోజు నా జీవితంలో మరపురాని రోజు. 
తమరు ఎవరి ద్వారా నైనా కబురు పంపివుంటే నేనే మీ వద్దకు వచ్చేవాణ్డి. 
మీలాంటివారు నా వసతి గృహానికి వచ్చి నన్ను గౌరవించడం నా 
పూర్వ జన్మ సుకృత ఫలం” అన్నాడు. త్యాగయ్య వడివేలు సంగీతాన్ని 

తెగ మెచ్చుకొని మరుసటి రోజు తన ఇంటికి రావలనసినదిగా 


ఆహ్వానించాడు. వడివేలు అలాగే ఒప్పుకొని మరుసటిరోజు అచటికి 
వెళ్ళాడు. అచట స్వాతి తిరునాళ్‌ కృతులను పాడి త్యాగయ్య మనస్సును 
చూరగొన్నాడు. మాటల సందర్భంలో వడివేలు త్యాగయ్యతో “స్వామీ! 
తిరువాన్యూరు మవారాజు స్వాతి తిరునాళ్‌ ప్రభువు మిమ్మల్ని కలుసుకోవాలని, 
మీ నోట కీర్తనలు వినాలని కోరుతున్నారు. తమరు దయతో అనే మాటను 
పూర్తి కాకముందే త్యాగయ్య చకితుడు కావడం వడివేలు గమనించాడు. 
త్యాగయ్య మౌనముద్ర వహించాడు. ఆ తరువాత దీర్లంగా ఆలోచించి నిట్టూర్పు 
వదలుతూ “తప్పక ప్రభువులను కలుసుకుంటాం. అయితే మా కలయిక ఈ 
లోకంలో కాదు వైకుంఠంలో” అన్నాడు. 


తన రాయబారం విఫలమయినందుకు చింతిస్తూ వడివేలు 
తిరువాన్మూరుకు తిరుగుముఖం పట్టాడు. రాజకీయ కారణాలవల్ల 
స్వాతితిరునాళ్‌ (తిరువాన్మూరు రాజు) తిరువారూర్‌ రాలేకపోయాడు. 
మహారాజు త్యాగయ్య కంటే ముందుగా మరణించాడు. 


వాల్మీకి రామాయణంలో 24000 శ్లోకాలున్నాయి. త్యాగయ్య 
కూడా 24000 వేల కీర్తనలు బ్రాశాడంటారు. కానీ అచ్చయిన ప్రుస్తాలలో 
660 కీర్తనలు మాత్రమే కనిపిస్తాయి. ఇవే గాకుండా ప్రహ్లాద భక్తి 
విజయమనే అయిదంకాల నాటకాన్ని నౌకాచరిత్రమనే గేయ నాటకాన్ని 
సీతారామవిజయమనే నాటకాన్ని త్యాగయ్య (వ్రాశాడు. 

సాయుజ్యం - క్రీస్తు శకం 1847 పుష్యశుద్ధ దశమి త్యాగయ్య 
రామనామస్మరణ చేసుకుంటూ నిద్రపోయాడు. కలలో రాముడు 
సాక్షాత్మరించి “త్యాగయ్యా! నీ ఆంతరంగిక అపేక్షను గుర్తించాను. నీ 
కోరిక తీరుస్తాను ఇంక పదిరోజులలో ఈ భౌతికదేహం వదలి నా 
సాయుజ్యం పొందుతావు” అని చెప్పి అంతర్జానమయ్యాడు. త్యాగయ్య 
ఆనందభరితుడయ్యాడు. 

ఆ రోజు పుష్య శుద్ధ ఏకాదశి. త్యాగయ్యకు ఏకాదశి భజనలంటే 
అమితమైన ప్రీతి. భజన సందర్భంగా సమావేశమైన శిష్య బృందాన్ని 
పురజనుల్ని ప్రీతి పూర్వకంగా త్యాగయ్య సంభావించాడు. పుష్య బహుళ 
చతుర్థి వచ్చింది. పరమహంస బ్రహ్మానందేంద్ర స్వామి వద్ద త్యాగయ్య 
సన్యాసాశ్రమాన్ని స్వీకరించాడు. నాదబ్రహ్మానందస్వామిగా నామకరణం 
చేయబడ్డాడు. ఆ తరువాత నాదబ్రహ్మానంద స్వామి వారు (త్యాగయ్య) 
సభాసదుల్ని ఉద్దేశిస్తూ - “రేపు ఉదయం 11 గంటలకు రాముడు 
నన్ను తనలో లీనం చేసుకుంటాడు. అందుచేత ఈ క్షణం నుండి 
విరామం లేకుండా భజనలు చేయండి” అని కోరాడు. 

ఈ వార్త కార్చిచ్చులాగ ప్రాకింది. వేలకొద్ది జనం రావడం 
మొదలుపెట్టారు. సిద్ధి పొందే రోజు వాగీశ్వరి రాగంలో “పరమాత్ముడు 
జీవాత్ముడు” అనే కీర్తనను, మనోహరి రాగంలో “పరితాపము” అనే 
కీర్తనను గానంచేసి (త్యాగయ్య) యోగ సమాధిలో కూర్చున్నారు. 
త్యాగయ్య చెప్పిన నిర్గీత కాలంలోనే త్యాగయ్య కపాలం పగిలి ఒక దివ్య 
తేజస్సు పైకెగిరిపోయింది. 

త్యాగయ్య కోరిక ప్రకారం శిష్యులు కావేరీనదీ తీరంలో శౌంరి 
వెంకటరమణయ్య సమాధి ప్రక్కనే సమాధి చేశారు. ఆ తరువాత 
బృందావనం నిర్మించారు. తమిళదేశంలో జన్మించి తెలుగులో కీర్తనలు 
ట్రాసి, కర్నాటక సంగీతంలో కృతుల్ని వెలువరించిన త్యాగయ్య ధన్యజీవి. 
ఆయన దివ్య తేజస్సు సంగీత సామ్రాజ్యాన్ని ఇప్పటికీ పరిపాలిస్తూంది. 
లల 

శ్రీ గురుదేవుల 25వ ఆరాధనోత్సవాలు ఆనంద(ప్రదంగా 
జగుగడానికి అన్ని విధాల తోడ్చడిన శ్రీకాళహస్తీ శ్వరస్థానం వారికి, 
అన్నివిధాల ఆర్థిక సహకారాదులందించిన భక్తబ్బృందానికి తమరాకతో 
ఆరాధనోత్సవాలకు స్ఫూర్తి నొసంగిన స్వామీజీలకు కృతజ్ఞతాంజలులు 
- ఆరాధనోత్సవ సమితి 


30 వేదాంతభేరి 


वदा काचक = जकर वा 


డేవీమాహాత్యము 
- దా॥ఎ.తారాలక్ష్మి ఎం.ఏ., ఎం.ఇడి., పిహెచ్‌.డి. 


సురథుడు మరియు సమాధి వ్యాకుల చిత్తంతో మేధసమునిని 
ఆశ్రయించి తగు పరిష్కారాన్ని అర్థించారు. అంతట ఆ మహాముని 
“రాజా! ఇందులో ఆశ్చర్యం ఏముంది? మీ ఈ దురవస్థలకు 
మూలకారణం మోహం. మోహం అనేది గొప్ప మొసలి వంటిది. దాని 
వాత పడినవారి జ్ఞానం పూర్తిగా నశిస్తుంది. అట్టివారు వారి ప్రారబ్ధ 
కర్మానుసారంగా ప్రవర్తిస్తూ అంతూపొంతూ లేని సంసార సాగరంలో 
మునిగి తేలుతూ ఉంటారు. కాబట్టి స్థితికారిణి అగు మహామాయ 
ప్రభావంతో మీ ఇరువురూ మోహం అను సుడిగుండంలో పడిన కీటకము 
వలె జనన మరణాల చక్ర్షభ్రమణంలో చిక్కుకుని నానా యాతనలు 
పడుచున్నారు. మహారాజా! కేవలం మీవంటి మానవ మాకత్రులే కాదు, 
పశుపక్ష్యాదులు, (క్రిమికీటకాదులు సైతం మోహం వలలో పడి ఈతి 
బాధలను అనుభవించుచున్నవి. అటుచూడు ఆ తల్లి పక్షి తన ఆకలిని 
లెక్నింపక, తన పిల్లలపై మమకారంతో వాటి ముక్కులకు ఎలా ఆహారం 
అందిస్తుందో కదా? 


సకల ప్రాణులను సంసారంలో బంధించే ఈ మోహానికి 
మూలకారణం మహామాయ తప్ప మరేదీ కాదు. ఆ తల్లి కారణంగానే 
ఈ సృష్టి అంతా మోహవశం అవుతోంది. ఈ మహామాయ జ్ఞానులను 
సైతం మోహగ్రస్తులను చేస్తుంది సుమా! ఈ చరాచర జగత్తు అంతా 
ఆమెచే సృష్టింపబడి అందు అంతటా ఆమే వ్యాపించిన ఈ తల్లి పరావిద్యా 
స్వరూపమే. సృష్టించడమే కాదు సృష్టించిన ప్రాణులన్నింటినీ పాలించే 
పరమేశ్వరి కూడా ఆమే” అని పలికారు మేధసముని. అంతట సుమేధుడు 
“మహర్షీ మీరు చెబుతోన్న ఆ దేవి ఎవరు? ఆమె ఎలా ప్రాదుర్భవించింది? 

५ 9) A వినయంగా 
ఆ తల్లి స్వరూపస్వభావాలను దయతో వివరించండి” అని స 


న్నాడు. 
మహర్షి “రాజా! సృష్టిలో ఆది అంతము లేనివాటిని 
అనాది అని వ్యవహరిస్తారు. ఈ మహామాయ అనాది మరియు व 
(బ్రహ్మము ఎంత నిత్యమో మాయ కూడా అంతే నిత్యము. అయితే ఆ 
తల్లి అనాది మరియు నిత్య అయినా సరే లోక రక్షణార్ధం, దేవకార్యార్థం 
అవసరం అయినప్పుడల్లా లోకాన ఆవిర్భవిస్తూ नत ©& क 
మహాకాళీ అవతారాన్ని వివరిస్తాను (శ్రద్ధగా విను. ప్రకయం సృష్టి 
అంతా సమూలంగా నశించింది. ప్రళయ జలరాశిలో మహ విష్ణువు 
శేష తల్పంపై యోగ నిద్రలో శయనించి ఉండగా, విష్ణుమూర్తి చెవిలోని 
గుబిలి నుండి మథుకైటబులు అను ఇరువురు రాక్షసులు ఉద్భవించారు. 
వీరిరువురూ విష్ణుమూర్తి रुण्डी కమలంలో పుట్టి సృష్టికార్యాన్ని 
(ప్రారంభించడానికి సమాయత్తం అవుతూ ఉన్న pees 
సంహరింప ప్రయత్నించారు. బ్రహ్మ భయంతో విష్ణుమూర్తిని ద్రనుండి 
మేలుకొలుపుటకై, వారి నేత్రాలను ఆశ్రయించి ఉన్న యోగ నిద్రను 
ఏకా[గ చిత్తంతో స్తుతించెను. 

బ్రహ్మదేవుని స్తుతి ఇలా సాగింది. “తనీ దేవతల అనుగ్రహం 
కొరకు చేసే హూమంలో ఆహుతులను సమర్పించునపుడు ఉచ్చరించే 
“స్వాహా” మంత్రానివి నీవు, అదే విధంగా थु దేవతలను తృప్తి పరచుటకు 
నివేదన చేయునపుడు చెప్పు “స్వధా” మంత్రానివి నీవు. యజ్ల్ఞానివీ 
నీవే, యజ్ఞం వలన లభించే యజ్ఞఫలమైన స్వర్గానివీ నీవే. దేవతల 
ఆహారమైన సుధవు కూడా నీవే తల్లీ, సుధ లేక అమృతం అనేది ఇచట 
నిత్యత్వానికి ప్రతీకగా చెప్పబడుచున్నది. అమ్మా! ఓంకార రూపిణివి 
అయిన నీవు పరదేవతా స్వరూపానివి. ఈ బ్రహ్మాండం యొక్క సృష్టి, 
88 లయలు నీవే చేయుచున్నావు. సృష్టికి మూలకారణమగు 
మూల ప్రకృతివి, ప్రళయకాలంలో కాళరాక్రివి, మహా ప్రళయకాలంలో 

శాంతివి మరియు శరణాగతులకు నీవు క్షేమంకరివి, శత్రువులకు 
భయంకరివి. విష్ణువంతటివాడే 2 మోహశక్తిచే నిద్రావశుడయ్యాడే! 
అట్టి నిన్ను స్తుతించగలవారెవ్వరు? తల్లీ ఈ దుర్మార్గులైన మధు కైటబులను 
నీవు మోహగ్రస్తులను చేయి. విష్ణుమూర్తిని మేలుకొలిపి వారిని 
సంహరించునట్లు చేయి”. అని స్తుతించాడు బ్రహ్మ, 

(బ్రహ్మ స్తుతికి సంతసించిన మహామాయ యొక్క తామసిక శక్తి 
అయిన మహాకాళి, విష్ణుమూర్తి కళ్ళు, నాసిక, బాహువులు, వక్షస్థలం 
నుండి వెలుపలికి వచ్చి బ్రహ్మకు దర్శనమిచ్చిను. వెంటనే విష్ణుమూర్తి 
యోగనిద్రనుండి మేల్ళ్మొని తన చేతులనే ఆయుధముగా చేసి 5000 
సం॥లు వారితో భీకరమైన యుద్ధం చేసెను. అంతట మహామాయ 
తన మోహ శక్తితో ఆ ఇరువురు రాక్షసులను సమ్మోహనపరచగా, ఆ 
మాయా ప్రభావంతో వారు అహంకరించి అతి గర్వంతో విష్ణుమూర్తితో 
ఏదైనా ఒక వరం కోరుకొమ్మని పలికారు. వెంటనే శ్రీమహావిష్ణువు 
“అలాగే తక్షణమే మీరు ఇరువురూ నాచే సంహరింపబడాలి, ఇదే నేను 
కోరుకునే వరం అన్నాడు. ఆ రక్కసులిరువురు తేరిపార చూచి సర్వం 
జలమయం అయిన జగత్తును చూచి భూమి ఎక్కడైతే నీట మునిగి 
ఉండదో ఆ చోటన మమ్ము సంహరింపుమనిరి. భగవానుడు అలాగే 
అంటూ, శంకచక్ర గదాహస్తుడై ఆ ఇరువురు రాక్షసులను తన కటి 
(మొల) (ప్రాంతంలో ఉంచి వారి శిరస్సులను చక్రంతో ఖండించారు. 


మధుకైటభ వధ సమాప్తం 


25వ ఆరాధనోత్సవాలలో 25 మంది యతులకు పూజలు 
చేసిన వారి పేర్లు, 25వ ఆరాధనకు భూరి విరాళాలు ఇచ్చిన వారి 
పేర్లు, వగైరా జూన్‌ భేరిలో ప్రకటించబడును. 
- ఆరోధనోత్సవ నిర్వహణ సమితి. 

५ మునిరత్నం, తిరుపతి 


= "> 


క ఆచార్య జక్కం 
<> అపాం -== జాల < 
(గత సంచిక తరువాయి) 
నాడుల వల్ల రక్తమూ, రక్తం వల్ల నదులూ, | 
ఈ రెండింటి వల్ల సముద్రాలు పుట్టాయి. 
విరాట్‌ పురుషుని హృదయంవల్ల మనస్సూ, మనస్సువల్ల చంద్రుడూ, 
బుద్లీ; చిత్తం వల్ల బ్రహ్మ, క్షేతజ్ఞడు కలిగారు. ఆలా క _ నుండి 
సృష్టికారకుడైన పురుషుడు పుట్టాడు. విరాట్‌ పురుషుడి & జన్మించి 
ఆకాశం మొదలైన పంచభూతాలూ, శబ్దం మొదలైన పంచ తన్మాత్రలూ, 
వాక్కు మొదలైన ఇంద్రియాలూ, ఆ ఇంద్రియాల అధిదేవతలూ వేరువేరుగా 
ఉండిపోయాయి. అవి తమలోతాము సమైక్యం పొందనందువల్ల జీవుణ్ణి 
(ప్రవర్తింవజెయ్యలేకపోయాయి. ఆయా దేవతలు हः 
1, (3) లోకవ్యవహారానికి ప్రేరేపింప 
జాలక వరుసగా ఆయాస్మానాలలో ఉండిపోయాయి. అనంతరం అన్నిటి 
సమైక్యం కుదుర్చగల క్షేతజ్ఞడు హృదయాన్ని అధిష్టించి చిత్తం 
ప్రవేశించాడు. అప్పుడు విరాట్‌పురుషుడు నీళ్ళలో తేలుతున్న బ్రహ్మాండాన్ని 
అధిషించి సృృష్టికార్యాన్ని ప్రవర్తింపగలిగాడు. అలాంటి విరాట్‌ పురుషుణ్ణి 
ఎడతెగని భక్తితో వివేకం కలిగి విరక్తులైన మహాత్ములు ధ్యానిస్తారు. 
ప్రకృతి, పురుషుల యథార్థజ్ఞానం వల్ల మోక్షమూ, కేవలం ప్రకృతి 
సంబంధంతో సంసారబంధమూ కలుగుతుంది. 
తల్లీ! ఈ దేహం సత్వ్వరజస్తమోగుణాలతో కూడి ఉంది. ఇది 
ప్రకృతివల్ల ఏర్పడింది. పురుషుడు అటువంటి శరీరాన్ని ఆశ్రయించిన 
వాడైనప్పటికీ ప్రకృతి సంబంధమైన సుఖదుఃఖాలకు లోనుగాకుండా 


విరాట్బురుషుని 
జరఠరం వల్ల ఆకలి దప్పులూ, 


_ వికారాలూ లేకుండా ప్రిగుణాలకు అతీతుడై ప్రవర్తిస్తాడు. 
తేట నీటిలో ప్రతిబింబించిన సూర్యవింబాన్ని ఆ జలం అంటనివిధంగా 
సత్వ్వరజస్తమోగుణాలు పురుషుణ్ణి స్పృశింపలేవు. అలా కాకుండా జీవుడు 
ప్రాకృతిక గుణాలలో చిక్కుకున్నట్లయితే ఈ జరుగుతున్న అన్ని 
సన్నివేశాలకూ నేనే కర్తనని అహంకారంతో, వ్యామోహంతో ప్రవర్తిస్తాడు. 
అతిశయమైన సంగం వల్ల అతన్ని ప్రకృతి దోషాలు ఆవహిస్తాయి. ఈ 
విధంగా ప్రకృతి దోషాలకు లోనై సుర, నర, పశు, పక్షి వృక్షాది 
నానావిధ యోనుల్లోను జన్మించి కర్మవాసనలను విస్తరింపజేసుకుని 
సంసారబంధాలలో చిక్కుపడతాడు. ఈవిధంగా చిక్కుపడి చరిస్తూ, విషయ 
సుఖాలను స్మరిస్తూ కలలో కనబడే ఐశ్వర్యాల వంటి ఆ సుఖాలలో 
మునిగి తేలుతుంటారు. అతని మనస్సు చెడుమార్గంలో ప్రవర్తిస్తుంది. 
అతడు చంచల బుద్ధితో భ్రమిస్తుంటాడు. మోక్షాసక్తుడు మొదట విషయ 
విరక్తుడు కావాలి. అఖండ భక్తిని అవలంబించాలి. అష్టాంగయోగంతో 
మనస్సును వశపరచుకోవాలి. నా సత్య స్వరూపాన్ని తెలుసుకోవాలి. 
నా పాదాలు సేవించాలి. నా కథలు వినాలి. సర్వజీవుల పట్ల సమబుద్ధితో 
ప్రవర్తించాలి, ఎవ్వరితోనూ వైరం లేకుండా ఉండాలి. బ్రహ్మచర్యం, 
మౌనం మొదలైన ఆత్మధర్మాలను అవలంబించాలి. ఎల్లప్పుడూ 
సంతోషంగా ఉండాలి. మితంగా భుజించాలి. ఏకాంతంగా ఉండాలి. 
మననశీలుడై ఉండాలి. మాత్సర్యాన్ని దూరం చేసుకోవాలి. మైత్రి, కరుణ 
అభ్యసించాలి. ఆత్మజ్ఞానం అలవరచుకోవాలి. తన శరీరం మీదా, 
ఆత్మీయులైనవారిమీదా ఆసక్తి తగ్గించుకోవాలి. అలా తగ్గించుకోకపోతే 
అవి బంధనానికి హేతువవుతాయి. జీవేశ్వరుల యథార్థస్వరూపం 
(త్రిగుణాత్మకమైన ప్రకృతిలో చిక్కుకున్నవాడు జీవుడనీ; త్రిగుణాలకు 
అతీతుడై వాటిని నడిపించేవాడు ఈశ్వరుడనీ) తెలుసుకోవడంవల్ల బుద్ధి 
అంతర్ముఖమౌతుంది. జీవాత్మ జ్ఞానంతో కంటితో సూర్యుణ్ణి చూసినంత 
సూటిగా ఆత్మ నాయకుడైన శ్రీమన్నారాయణుని దర్శనం లభిస్తుంది. | 

= అవాంకారానికి తావుండదు. అది Wes 
తొలగిపోతుంది. సత్యం (ప్రకాశమానమవుతుంది. न छ 
పొందగలుగుతాడు. ఆత్మ స్వరూపం తెలిసినవాడికి wan స్వరూపం 
తెలుస్తుంది. మనసు, బుద్ధి, అహంకారం అనే మూడిటిలో ప్రసారమయ్యే 
ప్రకాశం ద్వారా పరమాత్మ స్వరూపాన్ని పరిపూర్ణంగా గుర్తించవచ్చు. 
చరాచర ప్రపంచంలో అంతర్యామిగా ఉండే ఆ మహామూర్తి ఆకత్మవేత్తలైన 
మహాత్ముల అంతరంగాలలో అఖండ శోభావైభవంతో దర్శనమిస్తాడు. 
జీవుడు సుషుప్తి (గాఢనిద్ర)లో భగవంతునితో ప్రగాఢ సంబంధం కలిగి 
ఉంటాడు. అతనిలోని పంచభూతాలు మొదలైన తత్వాలు ప్రకృతిలో విలీనాలై 
సంస్మార మాత్రంగా ఉంటూ తమ పనులు చేయలేని స్థితిలో ఉంటాయి. 
ఆ సమయంలో సాధకుడి ఆత్మ తాను మాత్రం మేల్మొని ఉండి ఎటువంటి | 
అవరోధమూ లేనిదై పరమాత్మ భావన చేస్తూ ఉంటుంది”. 
కపిలాచార్యుని మాటలకు అతని తల్లి దేవహూతి అడ్డు తగిలింది. 
కొత్త సంశయాలు వెలిబుచ్చింది. 

“పరాత్సరా! పంచభూతాలకు, పంచతన్న్మాత్రలకు విడదీయరాని 
సంబంధం ఉన్నట్లే, ప్రకృతికీ ఆత్మకూ సంబంధం ఉందికదా! 
అటువంటప్పుడు ప్రకృతి ఆత్మను ఎలా విడిచి పెట్టగలుగుతుంది? ఒక్నసారి 
సంభవించిన తత్పజ్ఞానం వల్ల సంసారభయాలు ఎలా తొలగిపోతాయి? 
మరణించిన తర్వాత మళ్ళీ పుట్టకుండా ఉండే మార్గం ఏది? ఇవన్నీ 
నాకు బాగా తెలిసేటట్లు చెప్పు. మహాత్మా! ఈ జ్ఞానాన్ని నాకు ప్రసాదించి 
నన్ను రక్షించు.” 

దేవహూతి ప్రార్థనకు భగవంతుడైన కపిలుడు ప్రసన్నుడయ్యాడు. 
ఆమె ప్రశ్నలకు ప్రత్యుత్తరాలు చెప్పడం ప్రారంభించాడు. 

“తల్లీ! నీ ప్రశ్నలకు సమాధానం చెబుతా విను. సాధకుడైన 
పురుషుడు ఎటువంటి ఫలాన్ని కోరకుండా తన ధర్మాలను తాను నిర్వర్తిస్తూ 

ఉండాలి. తన మనస్సును ఎల్లప్పుడూ నిర్మలంగా ఉంచుకోవాలి. నా 
పట్ల అచంచల భక్తి కలిగి ఉండాలి. మంచిమంచి పుణ్య కథలను 
ఆసక్తితో ఆలకించాలి. |ప్రకృతిపురుష సంబంధమైన యథార్థజ్ఞానాన్ని 
అవగతం చేసుకోవాలి. కోరికలను దూరంగా పారదోలాలి. వైరాగ్యాన్ని 
పెంపొందించుకోవాలి. తపస్సుతో కూడిన యోగాభ్యాసం చెయ్యాలి. 
అఖండమైన ఏకాగ్రతను అవలంబించాలి. ఈ సాధనవల్ల పురుషుణ్ణి 
అంటుకొని ఉన్న ప్రకృతి అద్భశ్యమైపోతుంది. అరణి నుంచి ఉదయించిన 
అగ్ని అరణిని కాల్చివేసినట్లు జ్ఞానం వల్లనూ, తత్త్వదర్శనం వల్లనూ, 
పటిష్టమూ, బలిష్టమూ, దోష భూయిష్టమూ అయిన ప్రకృతిని 
అనుభవిస్తున్న జీవుడు సగంలోనే మొగం మొత్తి పరిత్యాగం చేస్తాడు. 
మానవుడు నిద్రపోతాడు. ఆ నిద్రలో ఏవో స్వప్నాలు వస్తాయి. 
పీడకలలో ఎన్నో కష్టాలు నష్టాలు ప్రాప్తిస్తాయి. కాని కల కరిగిపోయి 
మేలుకోగానే అవన్నీ అసత్యాలని తెలుసుకుంటాడు. అవేవీ అతనికి 
బాధాకరాలు కావు. అదే విధంగా ఆత్మ నాథుడూ, సర్వశరీరీ అయిన 
పరమేశ్వరుడికి ప్రకృతి దోషాలు ఎన్నటికీ అంటవమ్మా! పుణ్యాత్మురాలా! 
ఆత్మజ్ఞాన సంపన్నుడైనవాడు బ్రహ్మపదం ప్రాప్తించే పర్యంతం 
ఎంతకాలమైనా ఎన్ని జన్మలైనా ఎత్తుతూనే ఉంటాడు. అతని వైరాగ్యం 
చెక్కు చెదరదు. నా భక్తులు ఉపదేశించిన విజ్ఞాన సంపదవల్ల ప్రబోధం 
పొంది ఎన్నో సార్లు నా అనుగ్రహానికి పాత్రుడవుతాడు. తాను పొందిన 
ఆత్మజ్ఞానంతో తన సందేహాలన్నిటినీ నివృత్తి చేసుకుంటాడు. లింగదేహాన్ని 
విడిచిపెట్టి యోగి పుంగవుల అంతరంగాలకు సంభావ్యమైన నా 
దివ్యధామాన్ని తేజస్వియె చేరుకుంటాడు. అణిమ, గరిమ మొదలైన 
అష్టసిద్ధులు మోక్షానికి విఘాతాన్ని కలిగిస్తాయి. అందువల్ల వాటిమీద 
మమకారాన్ని వదిలిపెట్టి నా పదకమలాలను హృదయంలో 


పదిలపరచుకున్నవాడు మృత్యువును తిరస్మరించి మోక్షాన్ని పొందుతాడు”. 

rr = క = ~ 


రమి 
బుద్ద रें 
~ ९.9.०5. రెడ్డి (కడప) 


ప్రపంచ వ్యాప్తంగా బౌద్ధులందరూ వైశాఖ మాసము CE 
రోజున జరుపుకొనే పండుగ బుద్ధ పౌర్ణమి. 2023లో మే నెల 58 
తేదీన ఈ పండుగను ప్రపంచ వ్యాప్తంగా బౌద్ధ మతస్థులు సంతోషంగా 
జరుపుకోవడం ఆనవాయితీ. ఈ ప్రపంచాన్ని ప్రభావితం చేసిన మహా 
బోధకుడు గౌతమ బుద్దుడు. అహింసే పరమ ధర్మమని బోధించిన 
మహనీయుడు గౌతమబుద్ధుడు. కోరికలు దుఃఖానికి మూలమని 
కోరికలను జయించమన్నాడు. బుద్దుడు జన్మించిన వైశాఖ శుద్ద పూర్ణిమను 
బుద్ద పూర్ణిమగా జరుపుకొంటారు. నేటికి 2500 సంవత్సరాల (క్రితం 
ధర్మం శేరిట జంతు బలులు జరిగేవి. అపుడు జీవహత్య నిలుపుటకు 
మాయాదేవి గర్భమున భగవానుడు బుద్దునిగా అవతరించాడు. బుద్దుడు 
పుట్టగానే ఏడడగులు నడిచి ఇది నా కడపటి జన్మ అని ఏడుసార్లు 
పలికినట్లు కొన్ని బుద్దుని గురించి తెలిపే పుస్తకాలలో తెలుపబడినట్లు 
తెలుస్తుంది. అపుడు జ్యోతిష్ములు ఈ బాలుడు ప్రపంచాన్ని శాసించే 
చక్రవర్తి గాని, లేదా గొప్ప సన్యాసి గాని కాగలడని చెప్పారు. రాజయిన 
తండ్రి శుదోదనుడు, కుమారుణ్ణి రాజుగానే చూడాలన్న ఉద్దేశ్యముతో 
छतर రాజ ప్రాకారము లోపల రోగములు, దుఃఖములు, మాత్సర్యం 
ఏమీ తెలియనివ్వకుండా పెంచాడు. యశోధరతో వివాహము జరిగిన 
తర్వాత రాహులుడు అనే పుత్రుడు జన్మించాడు. 

ఒకరోజు తండ్రి అనుమతితో పట్టణములోకి వెళ్ళి రోగిని, 
శవాన్ని ముసలివాణ్ణి చూసిన తర్వాత సిద్ధార్థుడు ఆలోచనలో నిమగ్నుడై 
మనిషి జీవితము ఇంతేనా అని భావించి, ఈ దుఃఖానికి కారణం 
తెలుసుకోవడానికి అడవులకు వెళ్ళిపోయాడు. 6 ఏండ్లు నియమ నిష్టలతో 

= చేశాడు. అందువల్ల శరీరం శుష్మించడం తప్ప గౌతముని 
సమస్యలకు పరిష్మారం దొరకలేదు. మనఃశాంతి లభించలేదు. కృశించిన 
గౌతముడు ఒక చెట్టు (క్రింద పడి వుండగా సుజాత అనే గొల్ల స్రీ, 
గౌతముని నోట్లో పాలు పోసి బ్రతికించింది. సూజాత మాతృ హృదయం 
గాతముని మృత్యు ముఖము నుండి మాక్రమే కాక అందుకు దారి 
చూపే వైరాగ్యంలోంచి కూడా వెనుకకు మళ్ళించింది. ఆ తర్వాత 
బుద్ధగయలోని ఒక రావి చెట్టు క్రింద కూర్చుని ఆలోచనలో ఉండగా 
గౌతమునికి జ్ఞానోదయమయింది. నాటి నుండి గౌతముడు (అన్నీ 
తెలిసినవాడు) బుద్దుడైనాడు. 

వర్ణ వ్యవస్థను బుద్దుడు ఖండించాడు. జన్మం (ప్రధానం కాదని 
గుణము మాత్రమే ప్రధానమని, తాము అగ్రవర్ణ్లపు వారమని విగర్రవీగుట 


బ్రాహ్మణులకు తగదని ఎన్నో సందర్భాలలో బోధించాడు. 
సర్వం దుఃఖం, దుఃఖం. సర్వం కష్టం, కష్టం. సర్వం క్షణికం, క్షణికం. 
ఈ వాక్యాలను గౌతముడు తరచూ వాడాడు. భౌద్ధ ధర్మ మూల 
సూత్రాలుగా కూడా ఇవి పరిగణించబడుతున్నాయి. గౌతముడు 
ఉపదేశించిన నాలుగు ఆర్య సూత్రాలు 
1. జీవితమంతా దుఃుఖమయం 
2. ఈ దుఃఖానికి కారణమున్నది. 
3. ఈ దుఃఖాన్ని నిరోధించవచ్చు. 
4. దుఃఖ నిరోధ మార్గం అష్టాంగ మార్గం 
దాన్ని అనుసరించాలి. 
. సరియెన క్రియ 2. సరియైన మాట 
. సరియెన ఆలోచన 4. సరియెన దృష్టి 
6. సరియెన (శ్రమ 
8. సరియెన నిర్ణయం. 

न రం అంటారు. బుద్దుని 
ఈ ఎనిమిది సూత్రాలను అష్టాంగ क वः त 
(ప్రథమ ప్రసంగాన్ని ధర్మ చక్ర €= agp పరమాత్మ పునర్దన్మ 
అత్యం అరుదు చో ४० వృథా చేయవద్దు 
మొదలెన అంతులేని సమస్యలను చర్చిస్తూ ५ भ 
మీ చిత్త సంక్లోభానికి మూలం ప్రపంచమంతా ఆవరించిన దుఃఖం, = 
దుఃఖానికి కారణం కోరిక. కోరికను జయించుటకు व 
సూత్రాలను అవలంభించాలి. ఈ మార్గాన్ని — నె 
జన్మలోనే శాశ్వత మనశ్శాంతి, నిర్యాణము లభిస్తుంది. ) 

గౌతముడు భారతదేశంలో ఉద్భవించిన మహాపురుషులలో 
అగ్రగణ్యుడు. గౌతముని బోధనలలో వినయం, సౌశీల్యం, అణకువ 
అడుగడుగునా వ్యక్తమవుతూ ఉంటాయి. ఏ ఒక్కదానిని, చివరకు : 
బోధనలను సైతం అంధ|(ప్రాయంగా అనుసరించవద్దని బుద్దుడు ప 
పదే తన శిష్యులను హెచ్చరించాడు. బోధలు చూపగలిగింది బాట 
మాత్రమే. ఎవరి సత్య సిద్ధి కోసం వారే (శ్రమించాలి అని ఒక సందర్భంలో 
బుద్దుడు తెలియచేశాడు. 

అన్ని విషయాలకు తాను సమాధానం చెప్పగలనని గౌతముడు 
అనలేదు. తనకు తెలిసిన విషయాలేవో చెబుతున్నానని, మిగతా విషయాలకు 
సమాధానాలు కాలగర్భంలో ఇమిడి ఉన్నాయని ఆయన ఒక సందర్భంలో 
చెప్పాడు. ఏవైతే బోధపడలేదో, వాటీని అలాగే భోదపడనట్లు ఉండనిమ్ము. 
ఏవైతే తెలిసినవో వాటిని స్వీకరించుము అన్నాడు. 

బుద్దుడు మరణించిన మరుక్షణమే బౌద్ధంలో విభేదాలు 
ఏర్పడ్డాయి. వీటిలో కొన్ని ఆచారపరమైనవి, కొన్ని మతపరమైనవి. 
కొన్ని తాత్వికమైనవి. బుద్దుని బోధనలను వాకోవాక్యంగా (గ్రంథస్థం 
చేసింది సూత్ర పిటకం. బిక్షువుల జీవిత విధానానికి సంబంధించి 
తధాగతుడు రచించిన నియమ నిబంధనలు వినయ పిటకం. 


బుద్ధం శరణం గచ్చామి, ధర్మం శరణం గచ్చామి, సంఘం శరణం గచ్చామి 


40 వేదాంతభేరి 


1. 1-4-2023 తేది చైత్ర శుద్ధ ఏకాదశినాడు ఆశ్రమంలో 
పరమపూజ్య శ్రీ సద్గురు మలయాళస్వాములవారి జన్మదినోత్సవము జరిగినది. 
శ్రీవారి మూర్తికి షోడశోపచార పూజ శ్రీ విజయానంద బ్రహ్మచారి గారి 
నేతృత్వంలో జరిగినది. 


2. 5-4-2023 తేది చైత్రశుద్ధ చతుర్దశి బుధవారం నాడు గురుదేవులు 
పూజ్యశ్రీ విద్యాప్రకాశానందగిరి స్వాముల వారి 25వ ఆరాధన ఆశ్రమ అధిష్టాన 
మందిరంలో జరిగినది. శ్రీ సంపూర్ణానందగిరి స్వాములవారి ఆధ్వర్యంలో 
ఉదయము 9 గంటల నుండి 11 గంటల వరకు గురుదేవుల మూర్తికి 
రుద్రాభిషేకం చేయబడినది. 11 గంటల నుండి బుషీకేశ్‌, కాశీ ఉభయ 
రాష్ట్రాలనుండి వచ్చిన ప్రముఖ 25 మంది యతీశ్వరులకు 25 మంది 
భక్తదంపతులచే యతి పూజ షోడశోపచారాలతో చేయబడినది. ఈ దృశ్యాన్ని 
చూచిన భక్తులు పులకించిరి. ముంబై, షోలాపూర్‌, చెన్నై నిర్మల్‌, నిజామాబాద్‌, 
జగిత్యాల, కరీంనగర్‌, మహబూబ్‌నగర్‌, గద్వాల్‌, హైద్రాబాద్‌, విశాఖపట్టణం, 
కర్నూలు, నెల్లూరు, ఉభయ గోదావరి, కృష్ణా జిల్లాల నుండి అయిదు 
వందలమంది భక్తులు ఈ ఆరాధనోత్సవాలలో ०० 58. 
వీరందరికిస్వామీజీలకు, శ్రీకాళహస్తీశ్వర దేవస్థానంవారు తాము నూతనంగా 
నిర్మించిన గంగా సదనం, కైలాస సదనాలలో మూడు హాలులు, 20 గదులను 
నివాసానికి ఉచితంగా ఇచ్చుటే గాక వారికి వాహన సౌకర్యాన్ని కూడా ఏర్పాటు 
చేసి చాలా సౌకర్యాలను కలుగజేసిరి. ఈ మంచి ఏర్పాట్లు చేసిన స్థానిక 
శాసనసభ్యులు, దేవస్థాన ట్రస్టు బోర్డు చైర్మన్‌, ७.६. గార్లను భక్తులు, స్వామీజీలు 
చాలా (ప్రశంసించిరి. 4వ తేదీ సాయంకాలం పూజ్యశ్రీ స్వాములవారి పెద్ద 
సాలంకృత చిత్రపటాన్ని శ్రీకాళహస్తి పట్టణ ముఖ్య నాల్గు వీధులలో మేళతాళాలు, 
కోలాటాలు, వందల కొలది భక్తుల భజనలతో వూరేగింపు పుర (ప్రజల 
మన్ననలందుకొన్నది. ఈ విషయంలో ఆలయం ట్రస్టు బోర్డు చైర్మన్‌ శ్రీ అంజూరు 
తారక శ్రీనివాసులగారి శ్రద్ధను అందరు కొనియాడారు. మహాత్ములు ప్రతిరోజు 

వార్షికోత్సవంలో కళాశాల విద్యార్థులకు 
పారితోషికం, 7వ తేది నాటి ఆసుపత్రి వార్షికోత్సవంలో డాక్టర్లకు సన్మానము, 
కళ్ళపొరలు వ్రీపిన వారికి కళ్ళద్దాలు (ప్రదానం జరిగినది. రివ తేదీ ఆ(శ్రమ 
యోగవిద్యాలయంలో యోగా నేర్చుకున్నవారికి సర్టిఫికెట్లు ఇవ్వబడినవి. 


9-4-23 తేది శ్రీ గురుదేవుల 110 వ జన్మ దినోత్సవ సందర్భంగా 
శ్రీవారి శ్వేత మూర్తికి వారి పాదుకలకు నమక, చమక పారాయణులతో 108 
శంభాలతో అభిషేకం జరిగినది. విశిష్ట అతిథులకు సత్మారం చేయబడినది. 
ఈ 5 రోజులు స్థానికులకు, అన్ని (ప్రాంతాలనుండి వచ్చిన భక్తులకు ఆతిథ్యం 
ఆశ్రమ ఆరాధనోత్సవ కమిటీ వారిచే ఏర్పాటు చేయబడినది. ఈ సందర్భంలో 
నంబూరు కాళ్లీవనాశ్రమ మాతాజీ అనుమతితో శ్రీకుమారస్వామిరాజా గారు, 
వారిపరివారం వచ్చిన మహాత్ములకు వి.ఐ.పిలకు ప్రతిరోజు మూడు పూటలా 
మంచి విందు భోజనాలు ఏర్పాటు చేశారు. మహాత్ములకు రవాణా సౌకర్యం 
చేశారు. వారికి ఆశ్రమం వారు ధన్యవాదాలు తెలిపారు. అట్లే భక్తులందరికి 
భోజనాలను పరివారంతో వచ్చి వంటలుచేసి ప్రతిరోజు తుష్టిగా ఏర్పాటు 
చేసిన దుగ్గిన అనసూయమ్మ గారికీ ఆరాధనోత్సవ కమిటీ కృతజ్ఞతలు 
తెలియజేశారు. ఈ సందర్భంగా షోలాపూర్‌ నుండి నాగనాధథ్‌ బెడ్‌షీట్లు, కాషాయ 
టర్కీ టవళ్లు ప్రదానం చేశారు. ఆశ్రమంవారు ఆరాధనోత్సవ మెమెంటోలు, 
గీతామకరందంలోని కర్మయోగ భాగాన్ని విడిగా ముద్రించి ఆరాధన ప్రసాదంగా 
అందరికీ అందించారు. ఈ మధ్య శరీరత్యాగం చేసిన మహామేధావి వేదాన్లోరి 
సంపాదకమండలి సభ్యుడు మహామహోపాధ్యాయ డా॥సముద్రాల లక్ష్మణయ్య 
గారికి అందరు (శ్రద్దాంజలి ఘటించారు. ఈ కార్యక్రమాన్ని సానందప్రదంగా 
నిర్వహించిన పూజ్యశ్రీ సంపూర్ణానందగిరిస్వామి వారికి ఆశ్రమ కమిటీ వారు 
సన్మానం చేశారు. 


ప్రవచనాలు చేశారు. 6వ తేది ఆశ్రమ 


3. ఆశ్రమ కంటి ఆసుపక్రిలో ఓ.పి విభాగంలో 479 మందికి ६०९ 
పరీక్షలు చేయబడినవి. 81 మందికి కంటి పొరలు && కళ్ళలో లెన్సు 
అమర్బబడినవి. 30 మందికి ఉచితంగా కళ్ళద్దాలివ్వబడినవి 

